
Gauryutpattivarnanam

ಗೌರ್ಯುತ್ಪತ್ತಿವರ್ಣನಂ

Document Information



Text title : Gauryutpattivarnanam

File name : gauryutpattivarnanam.itx

Category : devii, devI, shivarahasya

Location : doc_devii

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshAkhyah dvAdashamAMshaH | adhyAyaH 9

gauryutpattiH | 1-68 ||

Latest update : December 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 28, 2024

sanskritdocuments.org

ಗೌರ್ಯುತ್ಪತ್ತಿವರ್ಣನಂ



(ಶಿವರಹಸ್ಯಾಂತರ್ಗತೇ ಈಶಾಖ್ಯೇ)
ಸುಬ್ರಹ್ಮಣ್ಯ ಉವಾಚ .
ಯದಾ ಸತೀ ತನುಂ ತ್ಯಕ್ತ್ವಾ ಯೋಗೇನೈವ ಸ್ವತೇಜಸಾ .
ಸುಮುಹೂರ್ತೇ ಸುದಿವಸೇ ಮೇನಾಗರ್ಭೇ ಸಮಾವಿಶತ್ .. ೭..
ವಿಚಿತ್ರಶಕ್ತಿಃ ಸಾ ದೇವೀ ಮಾಯಾ ಪಶುಪತೇಸ್ತದಾ .
ತತ್ತ್ವೈವ ದಶಮೇ ಮಾಸಿ ಶುಭಲಗ್ನೇ ಗ್ರಹೈರ್ಯುತೇ .. ೮..
ಪಂಚಗ್ರಹೇಷೂಚ್ಚಗೇಷು ತದಾ ಹಿಮವತೋ ಗೃಹೇ .
ಜಜ್ಞೇ ತತ್ರ ಮಹಾದೇವೀ ತತ್ರಾಸೀದುತ್ಸವೋ ಮಹಾನ್ .. ೯..
ದೇವಾಸ್ತತ್ರ ಸಮಾಜಗ್ಮುರ್ವಿಷ್ಣುಬ್ರಹ್ಮಾದಯಃ ಸುರಾಃ .
ಮರುತೋ ವಸವಃ ಸಾಧ್ಯಾ ಗಂಧರ್ವಾಶ್ಚ ಜಗುಃ ಕಲಂ .. ೧೦..
ದೇವದುಂದುಭಯೋ ನೇದುಃ ಪುಷ್ಪವೃಷ್ಟಿರಭೂಚ್ಚ ಖಾತ್ .
ನೃತ್ಯಂತ್ಯಪ್ಸರಸೋ ಹೃಷ್ಣಾಸ್ತದಾ ಹಿಮವತೋ ಗೃಹೇ .. ೧೧..
ಸೋಽಪಿ ವಿಶ್ರಾಣಯಾಮಾಸ ಧನಧಾನ್ಯಂ ಗವಾಂ ಗಣಂ .
ರತ್ನಾನಿ ಚೈವ ವಾಸಾಂಸಿ ಸ ದದೌ ಶಾಂಭವೇಷು ಸಃ .. ೧೨..
ಮುನಯಃ ಪೂಜಿತಾಸ್ತೇನ ನಾರದಾದ್ಯಾ ಮಹರ್ಷಯಃ .
ವಿಷ್ಣುಬ್ರಹ್ಮಾದಿವಿಬುಧಾನ್ ಗಂಧಪುಷ್ಪೈಃ ಸಮಾರ್ಚಯತ್ .. ೧೩..
ಭಕ್ತ್ಯೈರ್ಭೂರ್ಭೃಶ್ಚ ವಾಸೋಭಿರ್ಭೂಷಣೈರ್ಮುದಮಾದಧತ್ .
ಜಾತಕರ್ಮಾದಿಕರ್ಮಾಣಿ ಚಕಾರ ಸ ಗಿರೀಶ್ವರಃ .. ೧೪..
ಯಯುಃ ಸಂತೋಷಮತುಲಂ ಮುದಾ ತೇ ವಿಬುಧರ್ಷಯಃ .
ಮೇನಯಾ ಸಹಿತಾಂ ದೃಷ್ಟ್ವಾ ಪಾರ್ವತೀಂ ಸೂತಿಕಾಗೃಹೇ .. ೧೫..
ಉತ್ತಾನಶಯನಾಂ ಬಾಲಾಂ ನೀಲಕುಂತಲಮೂರ್ಧಜಾಂ .
ಪದ್ಮಪತ್ರೇಕ್ಷಣಾಂ ಚಾರು ಬಿಂಬೋಷ್ಠೀಂ ಪದ್ಮವಕ್ತ್ರಕಾಂ .. ೧೬..
ಕಂಬುಕಂಠೀಂ ಮೃಣಾಲಾಭಬಾಹುದ್ವಯವಿರಾಜಿತಾಂ .
ರಕ್ತಾಬ್ಜಾಭಸುಹಸ್ತಾಂ ಚ ನಖಚಂದ್ರಯುತಾಂಗುಲಿಂ .. ೧೭..
ಬಾಲಾರಂಭಾಭವೃತ್ತೋರುಸ್ಥಿಗ್ಗಂಘಾಜಘನಾವೃತಾಂ .
ಫುಲ್ಲಪದ್ಮಭಪಾದೇನ ಉತ್ತಾನೇನ ವಿರಾಜಿತಾಂ .. ೧೮..

ದ್ವಿತೀಯಾಸೋಮಸಂಕಾಶಪಾದಾಂಬುನಖಾವಲಿಂ .
 ವ್ಯಾಲೋಲನಯನಾಂ ಬಾಲಾಂ ಸರ್ವಭೂಷಣಭೂಷಿತಾಂ .. ೧೯..
 ರತ್ನಗ್ರೈವೇಯವಲಯೈರ್ಮುಕ್ತಾಹಾರವಿರಾಜಿತಾಂ .
 ಭಾಲಮಧ್ಯಾಲಕಾಲೋಲಮುಕ್ತಜಾಲಕಭೂಷಿತಾಂ .. ೨೦..
 ತಿಲಕಾಡ್ಯಮುಖೇಂದ್ರೂತ್ಥಕರ್ಣಾವಲಿಕಭೂಷಿತಾಂ .
 ರೂಷಿತಾಂ ದಿವ್ಯಗಂಧೇನ ದಿವ್ಯಪುಷ್ಪೈಃ ಸುರಾರ್ಚಿತಾಂ .. ೨೧..
 ಕಾಂಚೀಖಚಿತಮಧ್ಯಾಂ ಚ ಕ್ಷುದ್ರಘಂಟಾಲಸತ್ಕಟಿಂ .
 ಪಾದನೂಪುರ ಸಂರಾವಜಿತ ಕ್ರೌಂಚವರಸ್ತನಾಂ .. ೨೨..
 ದಿವ್ಯವಾಸೋಭಿರಾಚ್ಛನ್ನಾಂ ಲೋಲಾಂದೋಲನವೀಜಿತಾಂ .
 ದೇವಪತ್ಯೈಃ ಸಮಾಗತ್ಯ ಶಚೀ ಸ್ವಾಹಾ ಸ್ವಾಧಾ ರಮಾ .. ೨೩..
 ನೀರಾಜಯಂತಿ ತಾಂ ದೇವೀಂ ದಿವ್ಯಮಂಗಲಗಾಯನೈಃ .
 ರಕ್ಷಾಂ ರಕ್ಷಾಕರೀಂ ತಸ್ಯಾ ರಾಕ್ಷಸೇಭ್ಯಸ್ತದಾ ಮುದಾ .. ೨೪..
 ರಾತ್ರೌ ರಾತ್ರೌ ಪಠಂತಿ ಸ್ಮ ಸಮವೇತಾ ಮಹರ್ಷಯಃ .
 ಗಾಯಂತಿ ಲಲಿತಂ ವಲ್ಲು ಮಧುರಂ ಗಾಯನಾಸ್ತದಾ .. ೨೫..
 ತದ್ಗಾನೇನ ಚ ಸಾ ದೇವೀ ವಿನಿದ್ರಾತಿ ದಿನೇ ದಿನೇ .
 ದೇವಸ್ತ್ರಿಯಃ ಊಚುಃ .
 ಅಯಿ ಜಗದಂಬ ಕದಂಬವನಸ್ಥಿತ ನೀಪವಿದೀಪಿತಸೌಧ-
 ಯುತಾಮೃತವಾರ್ಧಿತರಂಗಿತ ವಾತಸುಪೋತಕ ವೀಜಿತರತ್ನಗಣ-
 ಪ್ರಭ ಲೋಲಕಡೋಲವರಾಸನ ತಾತ ವಿತಾನ ಸುವಸ್ತ್ರಮಣೀಗಣ-
 ಪುಷ್ಪವಿರಾಜಿತಫುಲ್ಲಸುಹಲ್ಲಕ ಲೋಲಸಮಾವೃತಮಂಚವಿಕರ್ಷಣ
 ಕೂಜಿತಕಂ .. ೨೬..
 ಘನರವರಾಗಸುರಾಗವಿರಾಗಮೃಗಾವಲಿ ಧೂತ ಸುಚಾಮರ-
 ಚಂದ್ರಕ ವೀಜನವೀಜಿತಮಾರುತಸಾಪಧನಾವೃತ ಚಂದ್ರ-
 ಸಮಪ್ರಭ ಧೂತತರಾಕೃತಿ ದೇವಗಜಾಂಗನಗೀತಮಿದಂ .. ೨೭..
 ವಿಶ್ರುತಮಣಿಗಣಭೂಷಣಕೃತರವ ರಿಂಖಣ ಝಣಝಣ
 ರವ ವರ ಘೋಷಣ ನಿದ್ರಿತ ಹರ್ಷಿತಧರ್ಷಿತಮೇಧ ಸುಚಾತಕಪೋತಕ-
 ಜಾತಕ ಭಾವುಕಕಲ್ಪನಶಿಲ್ಪನಜಾತಸುಸಂಭ್ರಮದಿಗ್ಗಜ-
 ಸುದ್ವಿಜಗರ್ಜನ ತೋಷಸ್ತುತಾವಿತಸರ್ವಸುರಾವನಪಾವನ-
 ಸುಂದರ ನಿರ್ಜರದಾರಕೃತಸ್ತುತಿನಿದ್ರಿತಪರ್ವತಬಾಲ-
 ಮಬಾಲತನುಪ್ರಭಭಾವಿತನತಜನಪೋಷಿತವಿಶ್ರುತ ಗೀತಮಿದಂ .. ೨೮..
 ಏವಂ ಗೀತೇನ ತಾಂ ಬಾಲಾಂ ದೇವ್ಯೋ ನಿದ್ರಾಪಯಂತ್ಯಪಿ .
 ಲಾಲಯಂತಿ ಸ್ತ್ರಿಯಃ ಕಾಶ್ಚಿತ್ಸಾ ಪಯಂತಿ ಮನೋರಮಾಃ .. ೨೯..

ಭೂಷಯಂತಿ ತಥಾ ಬಾಲಂ ತಿಲಕೈರ್ವೇಣಿಮಂಡನೈಃ .
ಪಾಯಯಂತಿ ತಥಾನ್ಯಾಸ್ತಾ ಧಿಕ್ಕ್ಯತಾಮೃತಮುತ್ತಮಂ .. ೩೧..
ದಿನೇ ದಿನೇ ಮಹಾದೇವೀಂ ತಥಾ ನೀರಾಜಯಂತ್ಯಪಿ .
ದುಕೂಲವಸನೈಶ್ಚಿತ್ತ್ಯರ್ವಾಸಯಂತಿ ಸ್ತ್ರಿಯೋಽಖಿಲಾಃ .. ೩೨..
ಏವಂ ತತ್ರ ಮಹಾದೇವೀಂ ಪೂಜಯಂತಿ ಸುರಾಂಗನಾಃ .
ತದಾ ಸಾ ವವೃಧೇ ಬಾಲಾ ಕಲಾ ಚಾಂದ್ರಮಸೀವ ಸಾ .. ೩೩..
.. ಇತಿ ಶಿವರಹಸ್ಯಾಂತರ್ಗತೇ ಸುಬ್ರಹ್ಮಣ್ಯಪ್ರೋಕ್ತಂ ಗೌರ್ಯುತ್ಪತ್ತಿವರ್ಣನಂ
ಸಂಪೂರ್ಣಂ ..
- .. ಶ್ರೀಶಿವರಹಸ್ಯಂ . ಈಶಾಖ್ಯಾಃ ದ್ವಾದಶಮಾಂಶಃ . ಅಧ್ಯಾಯಃ ೯ ಗೌರ್ಯುತ್ಪತ್ತಿಃ .
೧-೬೮ ..

- .. shrIshivarahasyam . IshAkhyāH dvAdashamAMshaH . adhyAyaH 9 gauryutpattiH .
1-68 ..

Notes:

Subrahmanya ಸುಬ್ರಹ್ಮಣ್ಯ narrates (to Jaigīṣavya ಜೈಗೀಷವ್ಯ); about the rebirth of Satī ಸತಿ as Pārvatī ಪಾರ್ವತೀ with Menā ಮೇನಾ and Himavān ಹಿಮವಾನ್ as Her parents. Being the form of Mahādevī ಮಹಾದೇವೀ, She is revered and worshiped apart from being nurtured and taken care of.

Proofread by Ruma Dewan

Gauryutpattivarnanam

pdf was typeset on December 28, 2024

Please send corrections to sanskrit@cheerful.com

